

महाराष्ट्र स्कूल ऑफ ड्रामा (प्रस्तावित) च्या  
अभ्यासगटाची स्थापना..

महाराष्ट्र शासन  
पर्यटन व सांस्कृतिक कार्य विभाग  
शासन निर्णय क्रमांक : संकीर्ण-८२१७/प्र.क्र.१०३/सां.का.४  
मंत्रालय (विस्तार), मादाम कामा मार्ग,  
हुतात्मा राजगुरु चौक, मुंबई - ४०० ०३२.  
दिनांक : ९ नोव्हेंबर, २०१७

**शासन निर्णय :-**

केंद्र शासनाच्या नॅशनल स्कूल ऑफ ड्रामाच्या धर्तीवर राज्यात महाराष्ट्र स्कूल ऑफ ड्रामाच्या स्थापनेच्या संदर्भात खालीलप्रमाणे कार्यकारी समितीची स्थापना करण्यास शासन मान्यता देण्यात येत आहे.

**कार्यकारी समिती**

१) व्यवस्थापकीय संचालक, दादासाहेब फाळके चित्रनगरी, गोरेगांव	अध्यक्ष
२) संचालक, सांस्कृतिक कार्य संचालनालय, मुंबई	सदस्य
३) अ) श्री.अमोल देशमुख, मुंबई विद्यापीठ	अशासकीय सदस्य
ब) श्री.अभिराम भडकमकर	अशासकीय सदस्य
क) श्री.दिपक करंजीकर	अशासकीय सदस्य
४) प्रकल्प संचालक, पु.ल.देशपांडे महाराष्ट्र कला अकादमी, प्रभादेवी	सदस्य सचिव

या समितीने महाराष्ट्र स्कूल ऑफ ड्रामामधील विविध अभ्यासक्रम, यामध्ये शिकविण्यात येणारे विविध विषय, ते शिकविण्याची कार्यपद्धती व याबाबतचा अपेक्षित खर्च याबाबतचा प्रस्ताव शासनास येत्या सहा महिन्यांमध्ये सादर करणे आवश्यक राहील.

२. प्रकल्प संचालक, पु.ल.देशपांडे महाराष्ट्र कला अकादमी यांनी महाराष्ट्र स्कूल ऑफ ड्रामाच्या स्थापनेबाबतची प्रक्रिया तात्काळ सुरू करावी व याकरिता आवश्यक त्या ठिकाणी योग्य ते सल्लागार नेमण्यात यावेत व त्यांच्या मार्गदर्शनाखाली महाराष्ट्र स्कूल ऑफ ड्रामा स्थापनेबाबतची सर्व कार्यवाही सहा महिन्यांत पूर्ण करावी. याकरिता आवश्यकतेनुसार नॅशनल स्कूल ऑफ ड्रामाच्या कार्यपद्धती, कार्यकक्षा याचीही माहिती घेण्यात यावी.

३. कार्यकारी समितीने केलेल्या कामाचा अहवाल शासनास सादर करावा.

४. कार्यकारी समितीच्या सदस्यांच्या देय होणारे मानधनास वित्त विभागाच्या अनौपचारिक संदर्भ क्र.३३६/व्यय-१४, दि.३ नोव्हेंबर, २०११ अन्वये प्राप्त सहमतीनुसार मान्यता देण्यात येत आहे. यासाठी होणारा खर्च हा व्यवस्थापकीय संचालक, दादासाहेब फाळके चित्रनगरी, गोरेगाव यांनी चित्रनगरीच्या उपलब्ध निधीमधून भागवावा.

सदर शासन निर्णय हा महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध असून त्याचा सांकेतांक क्रमांक २०१७१११०१५२३३१११२३ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( संजय पां. भोकरे )  
उप सचिव, महाराष्ट्र शासन

प्रति,

१. व्यवस्थापकीय संचालक, दादासाहेब फाळके चित्रनगरी, गोरेगांव.
२. संचालक, सांस्कृतिक कार्य संचालनालय, मुंबई.
३. प्रकल्प संचालक, पु.ल.देशपांडे महाराष्ट्र कला अकादमी, प्रभादेवी, मुंबई.
४. महालेखापाल (लेखा व अनुज्ञेयता) महाराष्ट्र-१, मुंबई.
५. महालेखापाल (लेखा परीक्षा) महाराष्ट्र-१, मुंबई.
६. अधिदान व लेखाधिकारी, मुंबई.
७. निवासी लेखा परीक्षा अधिकारी, मुंबई.
८. मा.मंत्री, सांस्कृतिक कार्य यांचे विशेष कार्य अधिकारी, मंत्रालय, मुंबई.
९. निवड नस्ती, सां.का.४ कार्यासन.